

15 -ാം കേരള നിയമസഭ

14 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3534

08-10-2025 - ൽ മറുപടി

വില്ലേജ് ഓഫീസുകളുടെ പ്രവർത്തനം കാര്യക്ഷമമാക്കാൻ നടപടി

ചോദ്യം	ഉത്തരം
ശ്രീ തോമസ് കെ തോമസ്, ശ്രീ കോപ്പർ കുഞ്ഞുമോൻ, ശ്രീ കെ.പി.മോഹനൻ	ശ്രീ കെ. രാജൻ (റവന്യൂ-ഭവനനിർമ്മാണ വകുപ്പ് മന്ത്രി)
(എ) പൊതുജനങ്ങൾക്ക് ഏറ്റവും കൂടുതൽ സേവനം നൽകുന്ന വില്ലേജ് ഓഫീസുകളുടെ പ്രവർത്തനം കൂടുതൽ കാര്യക്ഷമമാക്കാൻ സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കുമോ;	(എ) സുതാര്യത ഉറപ്പാക്കിക്കൊണ്ട് റവന്യൂ ഓഫീസുകളെ അഴിമതിമുക്തമാക്കുന്നതിനും ജനങ്ങൾക്ക് നൽകുന്ന സേവനങ്ങളുടെ ഗുണനിലവാരം ഉയർത്തുകയെന്ന ലക്ഷ്യത്തോടെയും റവന്യൂ വകുപ്പിൽ നിലവിൽ നടപ്പിലാക്കിവരുന്ന ഡിജിറ്റൈസ് ചെയ്ത പദ്ധതികളുടെ വിശദാംശങ്ങൾ അനുബന്ധമായി ചേർക്കുന്നു. വിവരസാങ്കേതിക വിദ്യയുടെ സഹായത്തോടെ നടത്തുന്ന ഈ ആധുനികവൽക്കരണ പ്രവർത്തനങ്ങൾ മുഖേന സംസ്ഥാനത്തെ വില്ലേജ് ഓഫീസുകളെ സുതാര്യമായും കാലതാമസം കൂടാതെയും സേവനങ്ങൾ നൽകുന്ന ജനസൗഹൃദ ഓഫീസുകളാക്കുന്ന പ്രവർത്തനങ്ങൾ അതിവേഗം പുരോഗമിക്കുകയാണ്. വില്ലേജ് ഓഫീസുകളുടെ പ്രവർത്തനവും സേവനങ്ങളും കാലാനുസൃതമായി പരിഷ്കരിക്കേണ്ടതിന്റെ ഭാഗമായി വില്ലേജ് ഓഫീസുകളിൽ നിന്നും ലഭിക്കുന്ന പരമാവധി സേവനങ്ങൾ ഓൺലൈൻ പ്ലാറ്റ്ഫോമിലാക്കി ഇ ഗവർണ്ണൻസ് സംവിധാനത്തിലൂടെ ലഭ്യമാക്കുന്നതിനുള്ള നടപടികൾ സ്വീകരിച്ച് വരുന്നു. സേവനങ്ങൾ ഇ ഗവർണ്ണൻസ് പ്ലാറ്റ്ഫോമിലൂടെ ലഭ്യമാക്കുന്നത് വഴി പൊതുജനങ്ങൾക്ക് വില്ലേജ് ഓഫീസുകളിലേക്ക് നേരിട്ട് പോകാതെ തന്നെ അപേക്ഷകൾ സമർപ്പിക്കുവാനും സേവനങ്ങൾ വീട്ടിലിരുന്നു തന്നെ സ്വായത്തമാക്കുന്നതിനും സാധിക്കുന്നു. അതിലൂടെ സർക്കാർ സേവനങ്ങൾ സുതാര്യമാക്കുന്നതിനും സേവനങ്ങൾ ലഭിക്കുന്നതിന് വേണ്ടി വരുന്ന സമയം, ചെലവ്, അധ്വാനം എന്നിവ പരമാവധി കുറയ്ക്കുന്നതിനും സർക്കാർ നടപടിക്രമങ്ങളിൽ ജനങ്ങൾക്ക് നേരിട്ട് പങ്കാളികളാക്കുന്നതിനും സാധിക്കുന്നു. "കടലാസ് രഹിത വില്ലേജ് ഓഫീസ്" എന്ന ലക്ഷ്യം മുൻനിർത്തി

		വില്ലേജ് ഓഫീസുകളിൽ ഇ-ഓഫീസ് പദ്ധതി നടപ്പിലാക്കുന്നതിനുള്ള നടപടികൾ സ്വീകരിച്ചിട്ടുണ്ട്. സംസ്ഥാനത്തെ എല്ലാ വില്ലേജ് ഓഫീസുകളിലും ഐ.റ്റി. മിഷന്റെ സഹകരണത്തോടുകൂടി KFON/BSNL - ന്റെ അതിവേഗ ബ്രോഡ്ബാൻഡ് ഇൻറർനെറ്റ് സൗകര്യം ലഭ്യമാക്കുന്നതിനുള്ള നടപടി സ്വീകരിച്ച് വരുന്നു. ഭൂരേഖകളുടെ ഡിജിറ്റൽവൽക്കരണത്തിന്റെ ഭാഗമായി സംസ്ഥാനത്തെ മുഴുവൻ വില്ലേജുകളിലെയും അടിസ്ഥാന ഭൂനികുതി രജിസ്റ്റർ, തണ്ടപ്പേർ രജിസ്റ്റർ എന്നിവയിലെ വിവരങ്ങൾ (Textual Data) ഡിജിറ്റൈസ് ചെയ്ത് റവന്യൂ ലാൻഡ് ഇൻഫോർമേഷൻ സിസ്റ്റം (ReLIS) എന്ന പോർട്ടൽ മുഖേന ഓൺലൈൻ പോക്കുവരവ്, ഓൺലൈൻ ഭൂനികുതി എന്നിവ നടപ്പിലാക്കിയിട്ടുണ്ട്. റവന്യൂ രേഖകളുടെ അടുത്ത തലത്തിലുള്ള ഡിജിറ്റൈസേഷന്റെ ഭാഗമായി അടിസ്ഥാന ഭൂനികുതി രജിസ്റ്റർ (BTR), തണ്ടപ്പേർ രജിസ്റ്റർ (TPR) എന്നിവ സ്കാൻ ചെയ്ത് ഡിജിറ്റൽ രേഖകളാക്കി മാറ്റുന്നതിനുള്ള പ്രവർത്തനവും നടന്നു വരുന്നു. അപ്രകാരം സംസ്ഥാനത്തെ 250-ൽപ്പരം വില്ലേജുകളുടെ BTR, TPR സ്കാനിംഗ് പൂർത്തിയാക്കിയിട്ടുണ്ട്. ശേഷിക്കുന്ന വില്ലേജുകളുടെ ഡിജിറ്റൈസേഷൻ പുരോഗമിച്ചുകൊണ്ടിരിക്കുന്നു. വിവിധ പദ്ധതികളിൽ ഉൾപ്പെടുത്തി നാളിതുവരെ 864 സ്റ്റാർട്ട് വില്ലേജ് ഓഫീസുകളുടെ നിർമ്മാണ പ്രവർത്തികൾക്ക് ഭരണാനുമതി നൽകിയിട്ടുണ്ട്. അതിൽ 572 പ്രവർത്തികൾ പൂർത്തിയായിട്ടുണ്ട്. 94 പ്രവർത്തികൾ പുരോഗമിക്കുന്നു. ബാക്കിയുള്ള പ്രവർത്തികൾ ഉടൻ ആരംഭിക്കുന്നതിനുള്ള നടപടികൾ സ്വീകരിച്ച് വരുന്നു.
(ബി)	വില്ലേജ് ഓഫീസുകളിൽ കൂടുതൽ ജീവനക്കാരെ നിയമിക്കുന്നതിന് എന്തൊക്കെ നടപടികളാണ് സ്വീകരിച്ചുവരുന്നതെന്ന് വ്യക്തമാക്കുമോ;	(ബി) 22-12-2023 തീയതിയിലെ സ.ഉ. (കൈ)നം.285/2023/റവന്യൂ ഉത്തരവ് പ്രകാരം ജോലിഭാരം കൂടിയ വില്ലേജ് ഓഫീസുകളുടെ പ്രവർത്തനം കാര്യക്ഷമമാക്കാൻ, ലാൻഡ് റവന്യൂ വകുപ്പിൽ 243 ടൈപ്പിസ്റ്റ് തസ്തികകളും 779 ഓഫീസ് അറ്റൻഡന്റ് തസ്തികകളും പുനഃവിന്യസിച്ചു സർക്കാർ ഉത്തരവ് പുറപ്പെടുവിച്ചിട്ടുണ്ട്. ജില്ലാ കളക്ടർമാരുടെ അഭിപ്രായങ്ങൾ പരിഗണിച്ച് ലാൻഡ് റവന്യൂ കമ്മീഷണറുടെ വിശദമായ ശുപാർശയുടെ അടിസ്ഥാനത്തിൽ ഓരോ ഓഫീസിലെയും ജോലിഭാരം കൃത്യമായി വിലയിരുത്തിയാണ് ഈ പുനർവിന്യാസം നടപ്പിലാക്കിയത്. ജോലിഭാരം കൂടുതലുള്ള വില്ലേജ് ഓഫീസുകളിലേക്ക് ജീവനക്കാരെ പുനഃക്രമീകരിക്കുന്നതിലൂടെ സർക്കാർ സേവനങ്ങൾ

			കാലതാമസം കൂടാതെ ജനങ്ങളിലേക്ക് എത്തിക്കുക എന്നതാണ് ഈ നടപടിയുടെ പ്രധാന ലക്ഷ്യം. അതുകൊണ്ടുതന്നെ വില്ലേജ് തലത്തിലെ ഭരണനിർവ്വഹണം ശക്തിപ്പെടുത്താൻ ഈ നടപടി സഹായിച്ചിട്ടുണ്ട്.
(സി)	വില്ലേജ് ഓഫീസുകൾ നൽകിവരുന്ന സേവനങ്ങളുടെ നിലവിലെ കാലദൈർഘ്യം കുറയ്ക്കുന്നതിന് നടപടികൾ സ്വീകരിക്കുമോ; എങ്കിൽ വിശദാംശം ലഭ്യമാക്കുമോ;	(സി)	(എ) പിരിവിനുള്ള അനുബന്ധത്തിൽ സൂചിപ്പിച്ചിട്ടുള്ള പദ്ധതികൾ നടപ്പിലാക്കുന്നതിലൂടെ വില്ലേജ് ഓഫീസുകൾ നൽകി വന്നിരുന്ന സേവനങ്ങളുടെ കാലദൈർഘ്യം കുറയ്ക്കുന്നതിന് സാധിച്ചിട്ടുണ്ട്.
(ഡി)	ഇ ഓഫീസ് സംവിധാനം നിലവിൽവന്ന സാഹചര്യത്തിൽ അപേക്ഷിക്കുമ്പോൾ തന്നെ സേവനം ലഭ്യമാക്കാൻ നടപടികൾ സ്വീകരിക്കുമോ?	(ഡി)	'കടലാസ് രഹിത വില്ലേജ് ഓഫീസ്' എന്ന ലക്ഷ്യം മുൻനിർത്തിയാണ് വില്ലേജ് ഓഫീസുകളിൽ ഇ-ഓഫീസ് പദ്ധതി നടപ്പിലാക്കുന്നത്. വില്ലേജ് ഓഫീസുകൾ നൽകിവന്ന സേവനങ്ങളുടെ കാലദൈർഘ്യം കുറയ്ക്കുന്നതിന് പദ്ധതികൾ ഡിജിറ്റൈസ് ചെയ്യുന്നതിലൂടെ സാധിച്ചിട്ടുണ്ട്. ആയതിലേയ്ക്കായാണ് (എ) പിരിവിൽ സൂചിപ്പിച്ചിട്ടുള്ള അനുബന്ധത്തിലെ പദ്ധതികൾ നടപ്പിലാക്കിയിട്ടുള്ളത്.

സെക്ഷൻ ഓഫീസർ

അനുബന്ധം

റവന്യൂ വകുപ്പിൽ നിലവിൽ നടപ്പിലാക്കിവരുന്ന ഡിജിറ്റലൈസ് ചെയ്ത പദ്ധതികൾ

സുതാര്യത ഉറപ്പാക്കിക്കൊണ്ട് റവന്യൂ ഓഫീസുകളെ അഴിമതി മുക്തമാക്കുന്നതിനും ജനങ്ങൾക്ക് നൽകുന്ന സേവനങ്ങളുടെ ഗുണനിലവാരം ഉയർത്തുകയെന്ന ലക്ഷ്യത്തോടെയും ചുവടെ ചേർത്തിരിക്കുന്ന ഡിജിറ്റലൈസ് ചെയ്ത പദ്ധതികളാണ് റവന്യൂ വകുപ്പിൽ നിലവിൽ നടപ്പിലാക്കി വരുന്നത്.

1. **ഇ-ഡിസ് ട്രിക്ട്** :- വില്ലേജ് ഓഫീസുകളിൽ നിന്നും പൊതുജനങ്ങൾക്ക് ആവശ്യമായ വിവിധ സർട്ടിഫിക്കറ്റുകൾ വേഗത്തിലും സുതാര്യമായും ലഭ്യമാക്കുക എന്ന ഉദ്ദേശ്യത്തോടെ നടപ്പിലാക്കി വരുന്ന പദ്ധതിയാണ് ഇ-ഡിസ് ട്രിക്ട്. ഇതു വഴി പൊതു ജനങ്ങൾക്ക് വില്ലേജ് ഓഫീസുകളിൽ വരാതെ തന്നെ സർട്ടിഫിക്കറ്റുകൾ ലഭ്യമാകുന്നു. ആയതിനാൽ വില്ലേജ് ഓഫീസുകളിലെ തിരക്ക് കുറയ്ക്കുന്നതിന് സഹായകമാണ് പ്രസ്തുത പദ്ധതി.
2. **ആർ.ആർ. ഓൺലൈൻ** :- റവന്യൂ റിക്കവറി പ്രവർത്തനങ്ങൾ കൂടുതൽ കാര്യക്ഷമമാക്കുന്നതിനായി നിലവിലുള്ള ഓഫ്ലൈൻ, ഓൺലൈൻ സംവിധാനങ്ങൾ സംയോജിപ്പിച്ച് റിക്വിസിഷൻ ഓഫീസ് മുതൽ വില്ലേജ് തലം വരെ ബന്ധിപ്പിക്കുന്ന പദ്ധതിയായാണ് ഇത് ആവിഷ്കരിച്ചിട്ടുള്ളത്. ഏത് തലത്തിലുള്ള കളക്ടറേറ്റ്, താലൂക്ക്, വില്ലേജ് തലത്തിലുള്ള ഉദ്യോഗസ്ഥർക്ക് ലോഗ് ഇൻ ചെയ്ത് ഏതെങ്കിലും ഒരു കേസിന്റെ വിവരം വളരെ എളുപ്പത്തിൽ കണ്ടെത്തുന്നതിന് ഈ പദ്ധതി വളരെയേറെ സഹായകമാണ്.
3. **സംയോജിത ഓൺലൈൻ പോക്കുവരവ് (Online Mutation)** :- ഭൂസംബന്ധമായി റവന്യൂ, രജിസ്ട്രേഷൻ, സർവ്വേ വകുപ്പുകൾ നൽകുന്ന സേവനങ്ങളെ പരസ്പരം ബന്ധപ്പെടുത്തി, കൈമാറ്റം ചെയ്യപ്പെടുന്ന ഭൂമിയുടെ പോക്കുവരവ് ഓൺലൈൻ മുഖേന സാധ്യമാക്കുന്നു. ആധുനിക വിവരസാങ്കേതിക വിദ്യയുടെ സഹായത്തോടെ വസ്തുവിന്റെ പോക്കുവരവ് നടപടികൾ വേഗത്തിലും, സുതാര്യമായും, കുറ്റമറ്റ രീതിയിലും നടപ്പിലാക്കുകയും ഏകോപിപ്പിക്കുകയും ചെയ്യുക എന്ന ഉദ്ദേശ്യലക്ഷ്യത്തോടുകൂടിയാണ് സംയോജിത ഓൺലൈൻ പോക്കുവരവ് പദ്ധതി നടപ്പിലാക്കുന്നത്.
4. **റവന്യൂ ഇ-പെയ്മെന്റ്** :- സംസ്ഥാനത്ത് സംയോജിത ഓൺലൈൻ പോക്കുവരവ് സംവിധാനം നടപ്പിലാക്കിയിട്ടുള്ള വില്ലേജുകളിൽ അടയ്ക്കാവുന്ന എല്ലാ പെയ്മെന്റുകളും ഓൺലൈൻ വഴിയും വില്ലേജ് ഓഫീസുകളിൽ നേരിട്ടും ഒടുക്കുന്നതിനുള്ള ഇ -പെയ്മെന്റ് സംവിധാനം ഏർപ്പെടുത്തിയിട്ടുണ്ട്.
5. **ഇ-ഓഫീസ്** :- ലാൻഡ് റവന്യൂ കമ്മീഷണറേറ്റ് മുതൽ വില്ലേജ് ഓഫീസ് വരെ

നടപ്പിലാക്കി വരുന്ന ഒരു കടലാസ് രഹിത ഇലക്ട്രോണിക് ഫയൽ സിസ്റ്റമാണിത്. പൊതുജനങ്ങൾക്ക് ഫയലുകളുടെ തൽസ്ഥിതി ഈ സംവിധാനം മുഖേന മനസ്സിലാക്കുവാൻ കഴിയുന്നതാണ്. സമയബന്ധിതവും സുതാര്യവുമായ സേവനം റവന്യൂ ഓഫീസുകളിൽ നിന്ന് പൊതുസമൂഹത്തിന് ഉറപ്പുവരുത്തുന്നതിനുവേണ്ടി ആധുനിക വിവര സാങ്കേതികവിദ്യയുടെ സഹായത്തോടെ ജനങ്ങൾക്ക് മെച്ചപ്പെട്ട സേവനം നൽകുന്നതിനുള്ള നടപടികളാണ് റവന്യൂ വകുപ്പ് സ്വീകരിച്ചുവരുന്നത്. വിവിധ വിഭാഗത്തിലുള്ള സേവനങ്ങളെയും അതുമായി ബന്ധപ്പെട്ട ഫയലുകളുടെ തൽസ്ഥിതിയും പൊതുജനങ്ങൾക്കും ജീവനക്കാർക്കും ഇ-ഓഫീസ് സംവിധാനം മുഖേന മനസ്സിലാക്കുവാൻ കഴിയുന്നതാണ്.

6. **റിലീഫ് (സമഗ്ര ദുരിത മാനേജ്മെന്റ് സംവിധാനം) :-** പ്രളയബാധിതരായ ജനങ്ങൾക്ക് ധനസഹായം അടിയന്തിരമായി ലഭ്യമാക്കുന്നതിനുള്ള Relief Web Portal ഉം നാശനഷ്ടങ്ങളുടെ വിവര ശേഖരണത്തിനായുള്ള മൊബൈൽ ആപ്ലിക്കേഷനും ഇതോടൊപ്പം സംയോജിപ്പിച്ച് വിജയകരമായി നടപ്പിലാക്കി വരുന്നു. ടി വെബ് പോർട്ടൽ ട്രഷറി വകുപ്പിന്റെ BIMS സംവിധാനവുമായി ഇന്റഗ്രേറ്റ് ചെയ്തുകൊണ്ട് തെറ്റുകൾ കൂടാതെ സമയബന്ധിതമായി ധനസഹായം ദുരിതബാധിതർക്ക് വിതരണം ചെയ്യുവാൻ ഈ സംവിധാനം വഴി സാധിക്കും.

7. **റവന്യൂ മിത്രം :-** റവന്യൂ വകുപ്പുമായി ബന്ധപ്പെട്ട് പൊതുജനങ്ങൾക്കുണ്ടാകുന്ന എല്ലാത്തരം പരാതികളും വകുപ്പ് മന്ത്രിയ്ക്ക് നൽകുന്നത് ഓൺലൈൻ സംവിധാനത്തിലേയ്ക്ക് മാറ്റുക എന്നതാണ് റവന്യൂ മിത്രം എന്നത് കൊണ്ടുദ്ദേശിക്കുന്നത്. പൊതു ജനത്തിന് ലോകത്തിന്റെ ഏത് കോണിലിരുന്നുവേണമെങ്കിലും അയാളെ സംബന്ധിക്കുന്നതോ അല്ലെങ്കിൽ മറ്റൊരാൾക്ക് വേണ്ടിയോ പരാതികൾ mitram.revenue.kerala.gov.in എന്ന വെബ് സൈറ്റ് മുഖേന ഓൺലൈനായി നൽകുന്നതിനും അതിന്റെ മറുപടി ഓൺലൈനായി തന്നെ ലഭ്യമാക്കുന്നതിനും, പരാതിയുടെ നിലവിലെ സ്ഥിതി, ഓരോ ഓഫീസുകളിലും സ്വീകരിച്ച നടപടി, പ്രസ്തുത നടപടി സ്വീകരിക്കാൻ എടുത്ത സമയം തുടങ്ങിയ എല്ലാ വിവരങ്ങളും സുതാര്യമായി പരാതി അയച്ച ആളിനും, റവന്യൂ മന്ത്രിയുടെ ഓഫീസിലും, റവന്യൂ വകുപ്പിന്റെ മറ്റേത് ഓഫീസിനും കൃത്യമായി അറിയാൻ കഴിയുന്നതാണ്.

8. **കേരള ബിൽഡിംഗ് ടാക്സ് മാനേജ്മെന്റ് സിസ്റ്റം :-** കേരള കെട്ടിട നികുതി നിയമം 1975 പ്രകാരം റവന്യൂ വകുപ്പ് മുഖേന പിരിച്ചെടുക്കുന്ന കെട്ടിട നികുതി, ആഡംബര നികുതി എന്നിവ സർക്കാർ വരുമാനത്തിന്റെ ഗണ്യമായ ഭാഗമാണ്. റവന്യൂ വകുപ്പിൽ കെട്ടിട നികുതി, ആഡംബര നികുതി എന്നിവ ഓൺലൈനായി സ്വീകരിക്കുന്നതിനുള്ള വെബ് ആപ്ലിക്കേഷൻ സി-ഡിറ്റ് മുഖേന നടപ്പിലാക്കിക്കൊണ്ടിരിക്കുകയാണ്. പ്രസ്തുത സോഫ്റ്റ് വെയറിന്റെ നിർമ്മാണം പൂർത്തിയാക്കുകയും പ്രസ്തുത പോർട്ടലിന്റെ ഉപയോഗം ആരംഭിക്കുകയും ചെയ്തിട്ടുണ്ട്.

9. **റവന്യൂ ഇ-സർവീസസ് മൊബൈൽ ആപ്ലിക്കേഷൻ** :- റവന്യൂ ഇ-സർവീസസ് മൊബൈൽ ആപ്ലിക്കേഷനിലൂടെ പൊതുജനങ്ങൾക്ക് ഭൂനികുതി, ഓഫ്ലൈൻ പോക്കുവരവ്, ഭൂരേഖകളുടെ നാളതീകരണത്തിനുമുള്ള അപേക്ഷകൾ എന്നിവ നൽകാവുന്നതാണ്. ഭൂമിയുടെ കൈവശാവകാശം സംബന്ധിച്ച വിവരങ്ങൾ പരിശോധിക്കുന്നതിനുള്ള ലാൻഡ് ഇൻഫോർമേഷൻ സിസ്റ്റവും റവന്യൂ ഇ സർവീസസ് മൊബൈൽ ആപ്ലിക്കേഷനിൽ ഉൾപ്പെടുത്തിയിട്ടുണ്ട്.
10. **തണ്ടപ്പേർ പകർപ്പ് ഓൺലൈൻ** :- വില്ലേജ് ഓഫീസുകൾ വഴി വിതരണം ചെയ്യുന്ന തണ്ടപ്പേർ പകർപ്പ് ഡിജിറ്റലായി സാക്ഷ്യപ്പെടുത്തി ഭൂവുടമകൾക്ക് വിതരണം ചെയ്യുന്നതിനുള്ള മൊഡ്യൂൾ. പൊതു ജനങ്ങൾക്ക് ഓൺലൈൻ ആയി അപേക്ഷ സമർപ്പിക്കുവാനും ഫീസ് അടയ്ക്കുവാനും ഡിജിറ്റലായി സാക്ഷ്യപ്പെടുത്തിയ തണ്ടപ്പേർ പകർപ്പ് ഡൗൺലോഡ് ചെയ്തെടുക്കുവാനും സാധിക്കും.
11. **ലൊക്കേഷൻ മാപ്പ് ഓൺലൈൻ** :- വില്ലേജ് ഓഫീസുകൾ വഴി വിതരണം ചെയ്യുന്ന ലൊക്കേഷൻ സർട്ടിഫിക്കറ്റുകൾ RELIS-മായി സംയോജിപ്പിച്ച് ഡിജിറ്റലായി സാക്ഷ്യപ്പെടുത്തി ഭൂവുടമകൾക്ക് വിതരണം ചെയ്യുന്നതിനുള്ള മൊഡ്യൂൾ. പൊതു ജനങ്ങൾക്ക് ഓൺലൈൻ ആയി അപേക്ഷ സമർപ്പിക്കുവാനും ഫീസ് അടയ്ക്കുവാനും ലൊക്കേഷൻ സർട്ടിഫിക്കറ്റുകൾ ഡൗൺലോഡ് ചെയ്തെടുക്കുവാനും സാധിക്കും.
12. **FMB ഓൺലൈൻ** :- ഡിജിറ്റൽ സർവ്വേ പൂർത്തിയാക്കിയ വില്ലേജ് ഓഫീസുകളിൽ നിന്നും പൊതുജനങ്ങൾക്ക് FMB പകർപ്പ് ഓൺലൈൻ ആയി അപേക്ഷിച്ച് ഡൗൺലോഡ് ചെയ്തെടുക്കുവാൻ കഴിയുന്ന മൊഡ്യൂൾ.
13. **വില്ലേജ് വെബ്സൈറ്റ്** :- സംസ്ഥാനത്തെ എല്ലാ വില്ലേജ് ഓഫീസുകൾക്കും പ്രത്യേകമായി വെബ്സൈറ്റുകൾ തയ്യാറാക്കിയിട്ടുണ്ട്. <https://village.kerala.gov.in> എന്ന വെബ്പോർട്ടൽ മുഖാന്തിരം സംസ്ഥാനത്തെ 1666 വില്ലേജ് ഓഫീസുകളുടെയും വെബ് സൈറ്റുകൾ പൊതുജനങ്ങൾക്ക് സന്ദർശിക്കുവാൻ കഴിയുന്നതാണ്. വില്ലേജിനെപ്പറ്റിയുള്ള പൊതു വിവരങ്ങൾ പ്രസ്തുത വില്ലേജിലെ ഭൂവിവരങ്ങൾ, വില്ലേജ് ഓഫീസുകളിൽ നിന്നും ലഭ്യമാകുന്ന സേവനങ്ങൾ , റവന്യൂ വകുപ്പ് ലഭ്യമാകുന്ന ഡിജിറ്റൽ സേവനങ്ങൾ വിനിയോഗിക്കുന്നതിനുള്ള ഹൈപ്പർ ലിങ്കുകൾ, ടി വില്ലേജിലെ ജനസംഖ്യാപരവും ഭൂമിശാസ്ത്രപരവുമായ അടിസ്ഥാന സ്ഥിതി വിവര കണക്കുകൾ, ടി വില്ലേജിലെ പ്രധാന സ്ഥലങ്ങൾ തുടങ്ങിയവ വില്ലേജ് വെബ്സൈറ്റിൽ നിന്നും പൊതുജനങ്ങൾക്ക് ലഭ്യമാണ്.
14. **KBT Appeal** :- 1975-ലെ കേരള ബിൽഡിംഗ് ടാക്സ് ആക്ട് പ്രകാരം, കെട്ടിടങ്ങൾക്ക് ബാധകമായ ഒറ്റത്തവണ നികുതി, അധിക നികുതി എന്നിവ ഈടാക്കുന്നതിനും പ്ലിന്റ് ഏരിയയുടെ അടിസ്ഥാനത്തിൽ നികുതി നിശ്ചയിക്കുന്നതിനും ഓൺലൈനായി നികുതിദായകർക്ക് നികുതി ഒടുക്ക് വരുന്നതിനുമുള്ള സംവിധാനം നിലവിൽ നടപ്പിലാക്കിയിട്ടുണ്ട്. ഇതിനോടൊപ്പം, KBT അപ്പീൽ ഓൺലൈനായി പ്രോസസ്സ് ചെയ്യുന്നതിനുള്ള

ഓൺലൈൻ സംവിധാനം വികസിപ്പിച്ചിട്ടുണ്ട്. ആയതു സംസ്ഥാനം ഒട്ടാകെ നടപ്പിൽ വരുത്തുന്നതിന് സജ്ജമാണ്. ആയതു പ്രകാരം പൊതുജനങ്ങൾക്ക് സ്വന്തമായിത്തന്നെ ഓൺലൈൻ ആയി അപ്പീൽ നൽകുന്നതിനുള്ള സൗകര്യം ഒരുക്കിയിട്ടുണ്ട്. അപ്പീലുമായി ബന്ധപ്പെട്ട ഫീസ് ഓൺലൈൻ ആയി തന്നെ ഒടുക്കുന്നതിനുള്ള സംവിധാനവും ഒരുക്കിയിട്ടുണ്ട്. ടി പോർട്ടൽ വഴി ഹിയറിംഗ് തീരുമാനിക്കുന്നതിനും, ഹിയറിംഗ് നോട്ടീസ് ഓൺലൈൻ ആയി തന്നെ തയ്യാറാക്കി സെർവ് ചെയ്യുന്നതിനും ഉള്ള ക്രമീകരണം നടത്തിയിട്ടുണ്ട്. അപ്പീൽ കക്ഷികൾക്ക് നേരിട്ട് ഫോണിൽ സന്ദേശം ലഭിക്കുന്ന ക്രമീകരണവും ഉൾപ്പെടുത്തിയിട്ടുണ്ട്. അപ്പീൽ ഓർഡർ ഓൺലൈൻ ആയി തന്നെ തഹസിൽദാർ കാര്യലയത്തിൽ ലഭ്യമാകുന്ന ക്രമീകരണവും ഉൾപ്പെടുത്തിയിട്ടുണ്ട്.

15. **കോവിഡ് എക്സ്ഗ്രേഷ്യ നഷ്ടപരിഹാര പോർട്ടൽ :-** കേന്ദ്ര-സംസ്ഥാന സർക്കാരുകൾ രൂപീകരിച്ച മാർഗനിർദ്ദേശങ്ങൾ പ്രകാരം സംസ്ഥാനത്ത് കോവിഡ്-19 ബാധിച്ച് മരണപ്പെട്ട വ്യക്തിയുടെ കുടുംബത്തിന് എക്സ്ഗ്രേഷ്യ നഷ്ടപരിഹാരത്തിനായി അപേക്ഷ ജില്ലാ ദുരന്തനിവാരണ അതോറിറ്റി മുമ്പാകെ സമർപ്പിക്കുന്നതിനും എക്സ്ഗ്രേഷ്യ സഹായം ലഭ്യമാക്കുന്നതിനുമുള്ള സംവിധാനം. ഈ സംവിധാനം മുഖാന്തിരം നാളിതുവരെ 325.01 കോടി രൂപ ഗുണഭോക്താക്കളുടെ അക്കൗണ്ടിലേക്ക് നേരിട്ട് കൈമാറ്റം ചെയ്യുവാൻ കഴിഞ്ഞിട്ടുണ്ട്.
16. **ഭൂമി തരം മാറ്റം ഓൺലൈൻ :-** 2018-ലെ കേരളാ നെൽവയൽ തണ്ണീർത്തട സംരക്ഷണ (ഭേദഗതി) ചട്ടങ്ങൾ പ്രകാരം ഭൂമിയുടെ തരം മാറ്റുന്നതിനുള്ള അപേക്ഷകൾ ഓൺലൈനായി സ്വീകരിച്ച് ആവശ്യമായ നടപടികൾ ഓൺലൈനായി തന്നെ കൈകൊള്ളുന്നതിനുള്ള സംവിധാനം തയ്യാറാക്കിയിട്ടുള്ളതും 10/01/2022 മുതൽ സംസ്ഥാന വ്യാപകമായി നടപ്പിലാക്കിയിട്ടുള്ളതുമാണ്. ഈ സംവിധാനത്തിലൂടെ ജനങ്ങൾക്ക് ഭൂമി തരം മാറ്റുന്നതിനുള്ള അപേക്ഷകൾ ഓൺലൈൻ ആയി സമർപ്പിക്കുവാനും ഇപ്രകാരം ലഭിക്കുന്ന അപേക്ഷകളിൽ ഓൺലൈനായി തന്നെ വില്ലേജ് ഓഫീസുകളിൽ നടപടികൾ സ്വീകരിക്കുവാൻ സാധിക്കുന്നതുമാണ്.
17. **ക്യാൻസർ, ക്ഷയം, കുഷ്ഠ രോഗ പെൻഷൻ :-** നിലവിൽ റവന്യൂ വകുപ്പ് മുഖേന വിതരണം ചെയ്യുന്ന അഗതികളായ ക്യാൻസർ, ക്ഷയം, കുഷ്ഠ എന്നീ രോഗം ബാധിച്ചവർക്കുള്ള സാമൂഹ്യ സുരക്ഷാ പെൻഷൻ ഓട്ടോമേറ്റ് ചെയ്ത ഇ ഗവർണൻസ് പ്ലാറ്റ് ഫോമിലൂടെ ലഭ്യമാക്കുന്നതിനുള്ള ഓൺലൈൻ സംവിധാനം നടപ്പാക്കിയിട്ടുണ്ട്. ക്യാൻസർ, ക്ഷയം, കുഷ്ഠ എന്നിവയ്ക്കുള്ള അപേക്ഷകൾ പൊതുജനങ്ങൾക്ക് ഓൺലൈനായി സമർപ്പിക്കുന്നതിനും അപേക്ഷ വില്ലേജ്, താലൂക്ക് എന്നിവിടങ്ങളിൽ പ്രോസസ്സ് ചെയ്ത് ഗുണഭോക്താക്കളുടെ ലിസ്റ്റിൽ ഉൾപ്പെടുത്തി അപേക്ഷകന്റെ അക്കൗണ്ടിലേക്ക് ഡി.ബി.റ്റി ആയി പെൻഷൻ ലഭ്യമാക്കുക എന്നതാണ് ഈ പദ്ധതിയിലൂടെ ഉദ്ദേശിക്കുന്നത്.

18. **എൻഡോസൾഫാൻ വിക്ടിംഗ് ധനസഹായ പോർട്ടൽ :-** കാസർഗോഡ് ജില്ലയിലെ എൻഡോസൾഫാൻ ദുരിതബാധിതർക്കുള്ള ധനസഹായം ഗുണഭോക്താക്കളുടെ ബാങ്ക് അക്കൗണ്ടിലേക്ക് നേരിട്ട് ഓൺലൈനായി ലഭ്യമാക്കുന്നതിനുള്ള സംവിധാനം. ഈ സംവിധാനം മുഖാന്തിരം നാളിതുവരെ 216.8 കോടി രൂപ ഗുണഭോക്താക്കളുടെ അക്കൗണ്ടിലേക്ക് നേരിട്ട് കൈമാറ്റം ചെയ്യുവാൻ കഴിഞ്ഞിട്ടുണ്ട്.
19. **പരാതി പോർട്ടൽ :-** ലാൻഡ് റവന്യൂ വകുപ്പിൽ നിന്നും ലഭിക്കേണ്ട സേവനങ്ങൾ സംബന്ധിച്ചോ റവന്യൂ ഉദ്യോഗസ്ഥരെക്കുറിച്ചോ പരാതി ഉണ്ടെങ്കിൽ അത് ഓൺലൈൻ ആയി സമർപ്പിക്കുന്നതിനുള്ള സംവിധാനം.
20. **അലർട്ട് പോർട്ടൽ :-** കേരള ഭൂമി സംരക്ഷണ നിയമം, കേരള നദീതീര സംരക്ഷണവും മണൽ വാരൽ നിയന്ത്രണവും ആക്ട് എന്നിവ പ്രകാരമുള്ള കയ്യേറ്റം, അനധികൃത മണൽ ഖനനം, സർക്കാർ ഭൂമിയിലെ മരം മുറിക്കൽ, അനധികൃത ധാതു ഖനനം, ക്വാറി ലംഘനം എന്നിവ പൊതുജനങ്ങളുടെ ശ്രദ്ധയിൽപ്പെട്ടാൽ അത് ബന്ധപ്പെട്ട ഉദ്യോഗസ്ഥരെ അറിയിക്കുന്നതിനുള്ള ഓൺലൈൻ സംവിധാനം.
21. **VOMIS (Village Office Management Information System) :-** വില്ലേജ് ഓഫീസുകളിൽ നിന്നും ഓൺലൈൻ ആയും അല്ലാതെയും പൊതുജനങ്ങൾക്ക് നൽകുന്ന എല്ലാ സേവനങ്ങളും വില്ലേജ് ഓഫീസറുടെ ഔദ്യോഗിക കൃത്യനിർവ്വഹണവുമായി ബന്ധപ്പെട്ട് ചെയ്യുന്ന പ്രവർത്തനങ്ങൾ സംബന്ധിച്ച വിവരങ്ങളും ക്രോഡീകരിച്ച് ഒരു പ്ലാറ്റ്ഫോമിൽ ലഭ്യമാക്കുന്ന മാനേജ്മെന്റ് ഇൻഫർമേഷൻ സിസ്റ്റമാണ് VOMIS. ഇത് വഴി ഒരു വില്ലേജ് ഓഫീസിലെ ദൈനംദിന പ്രവർത്തനങ്ങൾ, ജോലിഭാരം എന്നിവ സംബന്ധിച്ച വിവരങ്ങൾ ഫലപ്രദമായി വിശകലനം ചെയ്ത് സർക്കാർ തലത്തിൽ തീരുമാനങ്ങൾ എടുക്കുന്നതിന് സാധിക്കുന്നു.
22. **സർപ്രൈസ് ഇൻസ്പെക്ഷൻ മൊഡ്യൂൾ :-** സർപ്രൈസ് ഇൻസ്പെക്ഷൻ മൊഡ്യൂൾ മുഖാന്തിരം ബന്ധപ്പെട്ട റവന്യൂ ഉദ്യോഗസ്ഥർക്ക് (തഹസീൽദാർ/സീനിയർ സൂപ്രണ്ട്-ന് മുകളിൽ) വില്ലേജുകളിൽ കൃത്യമായ ഇടവേളകളിൽ പരിശോധന നടത്തുന്നതിനും ടി വില്ലേജിലെ വിവിധ പ്രശ്നങ്ങൾ, അപാകതകൾ എന്നിവ റിപ്പോർട്ട് ചെയ്യുന്നതിനും സാധിക്കുന്നു. റിപ്പോർട്ട് ചെയ്യപ്പെടുന്ന അപാകതകൾ സമയബന്ധിതമായി പരിഹരിച്ചുകൊണ്ട് വില്ലേജുകളുടെ കാര്യക്ഷമതയും കൃത്യതയും പ്രകടനവും മെച്ചപ്പെടുത്താൻ സാധിക്കുന്നു.
23. **അസറ്റ് മാനേജ്മെന്റ് സിസ്റ്റം :-** റവന്യൂ വകുപ്പിൽ ഡെസ്ക്ടോപ്പുകൾ, ലാപ്ടോപ്പുകൾ, സെർവറുകൾ മറ്റ് അനുബന്ധ കമ്പ്യൂട്ടിങ് ഉപകരണങ്ങൾ മുതലായ ഹാർഡ്‌വെയർ അസറ്റുകളുടെ കേന്ദ്രീകൃത ഇൻവെൻററി സംവിധാനമാണ് അസറ്റ് മാനേജ്മെന്റ് സിസ്റ്റം. ഹാർഡ്‌വെയർ അസറ്റുകളുടെ procurement മുതൽ disposal വരെയുള്ള പ്രവർത്തനങ്ങൾ ട്രാക്കുചെയ്യാനും നിരീക്ഷിക്കാനുമുള്ള സമഗ്രമായ പ്ലാറ്റ്ഫോമാണിത്.

ഹാർഡ്വെയർ അസറ്റുകൾക്കായുള്ള മെയിന്റനൻസ് ഷെഡ്യൂളുകളും അറ്റകുറ്റപ്പണികൾ സംബന്ധിച്ച വിവരങ്ങളും, ഓരോ സാമ്പത്തിക വർഷത്തേയും പ്രൊക്യർമെന്റിനു വേണ്ടിയുള്ള ഗ്യാപ് അനാലിസിസ് എന്നിവ ഈ സിസ്റ്റം മുഖേനയാണ് നിലവിൽ കൈകാര്യം ചെയ്യുന്നത്. റവന്യൂ വകുപ്പിൽ കമ്പ്യൂട്ടർ ഹാർഡ്വെയറിനായുള്ള അസറ്റ് മാനേജ്മെന്റ് സിസ്റ്റം നടപ്പിലാക്കിയതിലൂടെ അസറ്റ് വിവരങ്ങൾ കേന്ദ്രീകൃതമാക്കുന്നതിനും ആസ്തി വിനിയോഗം കാര്യക്ഷമമാക്കുന്നതിനും പ്രവർത്തനക്ഷമത വർദ്ധിപ്പിക്കുന്നതിനും സാധിച്ചിട്ടുണ്ട്.

24. **Grievances and Innovations മൊഡ്യൂൾ :-** റവന്യൂ വകുപ്പിലെ ഇ-ഗവേണൻസ് പദ്ധതികളുമായി ബന്ധപ്പെട്ട് ഉദ്യോഗസ്ഥർ നേരിടുന്ന ബുദ്ധിമുട്ടുകൾ പരിഹരിക്കുക, ഭരണപരമായ നടപടിക്രമങ്ങളെ ഗുണപരമായി പരിവർത്തനം ചെയ്യുക, സേവന വിതരണം മെച്ചപ്പെടുത്തുക എന്നീ ലക്ഷ്യങ്ങൾ മുന്നിൽ കണ്ട് ആവിഷ്കരിച്ച് നടപ്പിലാക്കിയ പദ്ധതിയാണ് **Grievances and Innovations**. ഇ-ഗവേണൻസ് പദ്ധതികൾ ഉപയോഗിക്കുമ്പോൾ ഉദ്യോഗസ്ഥർ നേരിടുന്ന ബുദ്ധിമുട്ടുകൾ, വെല്ലുവിളികൾ, സാങ്കേതിക പ്രശ്നങ്ങൾ എന്നിവ റിപ്പോർട്ട് ചെയ്യുന്നതിനും നവീന ആശയങ്ങൾ പങ്കിടുന്നതിനും ഈ പ്ലാറ്റ് ഫോമിലൂടെ സാധിക്കുന്നതാണ്.
25. **വയൽ മൊഡ്യൂൾ :-** നെൽവയൽ തണ്ണീർത്തട സംരക്ഷണ നിയമം 2008 പ്രകാരം പൂർവ്വസ്ഥിതിയിലാക്കേണ്ട ഇത്തരം ഭൂമിയിൽ നിന്നും നീക്കം ചെയ്യുന്ന മണ്ണ്, ആവശ്യക്കാർക്ക് കൃഷി ആവശ്യത്തിനും മറ്റും നിയമാനുസൃതം ലഭ്യമാക്കുന്നതിനും പര്യാപ്തമായ വിവര ശേഖരണം നടത്തുന്നതിനും തയ്യാറാക്കിയിട്ടുള്ള ഒരു ഓൺലൈൻ വിവരശേഖരണ സംവിധാനമാണ് വയൽ മൊഡ്യൂൾ. കേരള നെൽവയൽ തണ്ണീർത്തട സംരക്ഷണ നിയമം 2008 വകുപ്പ് 13 പ്രകാരം ജില്ലാ കളക്ടർമാർ പുറപ്പെടുവിച്ചിട്ടുള്ള ഉത്തരവുകളുടേയും വിവരങ്ങൾ ക്രോഡീകരിക്കുവാനും ടി ഉത്തരവ് പ്രകാരം നീക്കം ചെയ്യപ്പെടുന്ന മണ്ണ് നിക്ഷേപിക്കുന്നതിന് അനുയോജ്യമായ പ്രദേശങ്ങൾ സംബന്ധിച്ച് വില്ലേജ് ഓഫീസർമാർ മുഖേന വിവരങ്ങൾ ശേഖരിക്കുവാനും ഈ സംവിധാനം മുഖേന നിലവിൽ സാധിക്കുന്നു.
26. **സിംഗിൾ സൈൻ-ഓൺ സിസ്റ്റം :-** റവന്യൂ വകുപ്പിലെ ഉദ്യോഗസ്ഥർ ഉപയോഗിക്കുന്ന വിവിധ പോർട്ടലുകളിലേക്ക് ഒരൊറ്റ യൂസർ നെയിമും പാസ് വേഡും ഉപയോഗിച്ച് ലോഗിൻ ചെയ്യുന്നതിന് സഹായിക്കുന്ന സംവിധാനമാണ് സിംഗിൾ സൈൻ-ഓൺ സിസ്റ്റം. റവന്യൂ വകുപ്പിലെ ഉദ്യോഗസ്ഥർ ഉപയോഗിക്കുന്ന ഓരോ പോർട്ടലും സിംഗിൾ സൈൻ-ഓൺ സംവിധാനവുമായി സംയോജിപ്പിക്കുന്നതിനും ഉദ്യോഗസ്ഥർക്ക് അവരുടെ 63 സെറ്റ് ക്രെഡൻഷ്യലുകൾ ഉപയോഗിച്ച് പരിചയ പോർട്ടൽ മുഖേന റവന്യൂ വകുപ്പുമായി ബന്ധപ്പെട്ട വിവിധ പോർട്ടലുകൾ ആക്സസ് ചെയ്യുവാനും ഈ സംവിധാനം ഉപയോഗിച്ച് സാധിക്കുന്നു. ഈ സംവിധാനത്തിലൂടെ വിവിധ പോർട്ടലുകളിലേക്ക് ഉദ്യോഗസ്ഥർക്ക് ആവർത്തിച്ച് ലോഗിൻ ചെയ്യേണ്ടതിന്റെ

ആവശ്യകത ഇല്ലാതാകുകയും സമയം ലാഭിക്കുകയും വർക്ക് ഫ്ലോ തടസ്സങ്ങൾ കുറയുകയും ചെയ്യുന്നു.

27. **Revenue Recovery Digital Payment** :- റവന്യൂ റിക്കവറി നിയമം, 1968 മുഖേന കുടിശ്ശികക്കാരിൽ നിന്നും റവന്യൂ ഇ-പെയ്മെന്റ് വഴി വില്ലേജ് ഓഫീസിൽ സ്വീകരിക്കുന്ന കുടിശ്ശികത്തുകയിൽ സർക്കാർ കുടിശ്ശിക ഒഴികെയുള്ളവ നിലവിൽ അതത് അർത്ഥനാധികാരികളുടെ പേരിൽ ബാങ്ക് ഡ്രാഫ്റ്റായോ ബാങ്ക് അക്കൗണ്ടിൽ നേരിട്ടോ ഒടുക്കുകയാണ് ചെയ്യുന്നത്. വില്ലേജ് ജീവനക്കാരുടെ വളരെയധികം പ്രവർത്തനസമയവും അദ്ധ്വാനവും അപഹരിക്കുന്ന ഈ പ്രവൃത്തി ലഘൂകരിക്കുന്നതിനായി സംസ്ഥാനത്തെ എല്ലാ താലൂക്ക് തഹസിൽദാർമാരുടേയും പേരിൽ അതത് ട്രഷറികളിൽ സ്പെഷ്യൽ റി.എസ്.ബി അക്കൗണ്ടുകൾ ആരംഭിക്കുകയും വില്ലേജുകളിൽ സ്വീകരിക്കുന്ന സർക്കാർ കുടിശ്ശിക ഒഴികെയുള്ള കുടിശ്ശികത്തുകകൾ പ്രസ്തുത റി.എസ്.ബി അക്കൗണ്ടിൽ നിന്നും അർത്ഥനാധികാരികൾ നിർദ്ദേശിച്ചിട്ടുള്ള അക്കൗണ്ടുകളിലേക്ക് കേന്ദ്രീകൃതമായി DBT ആയി കൈമാറുന്നതിനുള്ള റവന്യൂ റിക്കവറി ഡിജിറ്റൽ പെയ്മെന്റ് സംവിധാനം വികസിപ്പിച്ചിട്ടുണ്ട്. ആയത് സംസ്ഥാനത്തിലെ എല്ലാ വില്ലേജ് ഓഫീസുകളിലും വലിയ രീതിയിൽ തന്നെ ജോലിഭാരം ഒഴിവാക്കുന്നതിന് സാധിക്കുന്നതാണ്. റവന്യൂ റിക്കവറിയിലെ ഡിജിറ്റൽ പെയ്മെന്റുകൾ ശക്തമായ ഒരു ഷിഫ്റ്റ് കൊണ്ടുവരുന്നു. മാനുവൽ ജോലി കുറയ്ക്കുകയും ശരിയായ അധികാരികളിലേക്കുള്ള കൈമാറ്റം വേഗത്തിലാക്കുകയും ചെയ്യുന്നു. ഡിമാൻഡ് ഡ്രാഫ്റ്റുകൾക്കായി വില്ലേജ് ഓഫീസർമാർ ഇനി ബാങ്കുകൾ സന്ദർശിക്കേണ്ടതില്ലാത്തതും, ബാങ്ക് ജീവനക്കാർ അവ പ്രോസസ്സ് ചെയ്യുന്നത് ഒഴിവാക്കുന്നതുമാകുന്നു. തഹസിൽദാർമാർ ഡ്രാഫ്റ്റുകൾ ഏകീകരിക്കുന്നതും കത്തുകൾ എഴുതുന്നതും, അതേസമയം ഡെസ്ക് ചീമിനെ ആശയവിനിമയങ്ങൾ അയക്കുന്നതിൽ നിന്ന് ഒഴിയുവാനും ചെയ്യുന്നു. ബാങ്ക് മാനേജർമാർ സ്വീകരിക്കുന്ന ഓഫീസുകളിൽ ഡ്രാഫ്റ്റുകൾ വീണ്ടും ക്രോഡീകരിക്കേണ്ടതില്ലാത്തതും ആകുന്നു. എല്ലാറ്റിനും ഉപരിയായി, ഒരു മാസം നീണ്ടുനിൽക്കുന്ന മാനുവൽ പ്രക്രിയയ്ക്ക് പകരം 1-2 ദിവസത്തിനുള്ളിൽ ഫണ്ടുകൾ കൈമാറുന്നു.

28. **സ്യൂട്ട് മോണിറ്ററിംഗ് സിസ്റ്റം (<https://suit.revenue.kerala.gov.in>)** :- റവന്യൂ വകുപ്പുമായി ബന്ധപ്പെട്ട് ബഹു. സുപ്രീംകോടതി, ഹൈക്കോടതി ജില്ലാ കോടതി വിവിധ സബ് കോടതികൾ എന്നിവയുമായി ബന്ധപ്പെട്ട് നിരവധി കേസുകൾ പല ഘട്ടങ്ങളിലായി നിലവിലുണ്ട്. അവ ഫലപ്രദമായി കൈകാര്യം ചെയ്യുന്നതിന് ഒരു കേന്ദ്രീകൃത പോർട്ടലിന്റെ ആവശ്യകതയുണ്ട്. എൻ.ഐ.സി-യുടെ സഹായത്തോടെ തയ്യാറാക്കിയ ടി പോർട്ടൽ 21/04/2025 മുതൽ പ്രവർത്തനസജ്ജമാണ്.

29. **റവന്യൂ ഇൻസ്പെക്ഷൻ മാനേജ്മെന്റ് സിസ്റ്റം (<https://rims.kerala.gov.in>)** :- റവന്യൂ വകുപ്പിലെ ജില്ലാ കളക്ടേറ്റ്, താലൂക്ക് ഓഫീസുകൾ, വില്ലേജ് ഓഫീസുകൾ എന്നിവ സമയബന്ധിതമായി പരിശോധിക്കേണ്ടത്

കാര്യക്ഷമമായ അവയുടെ പ്രവർത്തനത്തിന് അത്യാവശ്യമാണ്. ഇതിലേക്ക് വെബ് അധിഷ്ഠിത മൊഡ്യൂൾ എൻ.ഐ.സി-യുടെ സഹായത്തോടെ തയ്യാറാക്കിയിട്ടുണ്ട്. ഇ മൊഡ്യൂളിലൂടെ മേലുദ്യോഗസ്ഥർക്ക് പരിശോധനാ റിപ്പോർട്ടുകൾ പരിശോധിക്കാനും അതിലൂടെ ഓഫീസിന്റെ പ്രവർത്തനം മെച്ചപ്പെടുത്തുവാനും സാധിക്കുന്നു. ടി പോർട്ടൽ 10/04/2025 മുതൽ പ്രവർത്തനസജ്ജമാണ്.

30. **ന്യൂ ജനറേഷൻ e-PoS Machine** :- സംസ്ഥാനത്തെ വിവിധ വില്ലേജുകളിൽ നിലവിലുള്ള GPRS ePoS മെഷീനുകൾക്കു പകരം പുതിയ ആൻഡ്രോയിഡ് സംവിധാനത്തിലുള്ള സ്റ്റേറ്റ് ഓഫ് ദി ആർട്ട് e-PoS മെഷീനുകൾ ട്രഷറി /ഫെഡറൽ ബാങ്ക് മുഖേന നൽകുന്നതിനുള്ള നടപടികൾ സ്വീകരിച്ചുവരുന്നു. പ്രത്യേകമായി നവീകരിച്ചിട്ടുള്ള ടി ഇ പോസ് മെഷീനിൽ നിന്നും തന്നെ QR code സംവിധാനം ഉപയോഗിച്ച് Digital Payment നടത്താൻ സാധിക്കുന്നു എന്നുള്ള സവിശേഷത കൂടി ഉണ്ട്.